

## MEDITATION

*Ta'* WALLACE PH. GULIA

Qatt la tghid

li wasalt fil-wied tad-dmugh :

hofor oħra ssib

u dagħbien koroh li qatt ma hlomt

jinfethu taħt riġlejk :

u meta tinzel

ix-xemx ma tistabbiex

lanqas jinħbew l-gholjiet

li minnhom bdejt in-niżla għal ġol-wied,

Iżżihajr il-Mulej għal dak li int,

ghax aghar dejjem issb ;

u wahdek ma tasalx biex tibda t-trejqa

li twasslek fl-gholi, fuq,

qalb l-iġbla jsebbħu

bil-ġilju jfuħ miksiġa

u l-madriperla tbajjad.

O l-ghali ma jonqosx lanqas il-hażen

u l-ferħ li toħlom wahdek

ifernaq fl-uġiġħat ta' mitt tbatija.